

Käriz

Category: Goşgular, Kitapcy
написано kitapcy | 24 января, 2025
Käriz KÄRIZ

Baba Annanowa

Pedermiň pederi düýşüme girip,
El ýetirdi dulda duran ýassyga.
Asyryň, ýyllaryň perdesin syryp,
Gorka-gorka göz aýladym aslyma.

Ýassygy tirsekläp ýatyr Merdemlik.
Eý-aman!
Dilimi dişledim haýgyp.
Ýatyr Gaýduwsyzlyk.

Ygrar.

Erjellik.

Halallyk.

Adyllyk.

Agraslyk.

Aýgyt.

Gedemlik now ýok goja köňülde,
Ýatyr Pälipeslik.

Erklilik.

Gerim.

Ak sakgal Ynsabyň, Pähmiň öňünde,
Oýurgap,

müýnürgäp

egildi serim.

Agraslyk ardynyp dillendi: – Ogul,
Men süýndürip oturjak däl söhbeti.
Söküpdi süňňüni bogunma-bogun,
Şu meýdanyň aladasy, zähmeti.

Ýañlanandan ahun agaň azany,
Azaldyr kätmenler hereketdedi.
Azal bilen sürlen ýeriň azaby, –
Hasyly hümmetli, bereketlidi.

Gorady topragy bela-beterden,
Miras diýip, geljek nesile bizden.
Halasdy bu ýerler zeyden-zeperden,
Hileden,

haramdan,

bedinebisden.

Diňle, dykgat bile gara-da maňa,
Bardy ile-güne ýaran kärimiz.
Akardy asuda Garadamaga,
Şu ellerim bilen gazan kärizim.

Çala sudur bardyr ondan häzirem,
Heňnam geçip,

kimse gelen,

kim

giden.

Hawa, hanym, "Gurbangulyň kärizem"
At täzeläp, bolan eken "Gum giden".

Bu gün seni ýarygiye örüzip,
Biläýjekdim ýagdaýyn şol käriziň.
Gördüňmi bir "Gum gideniň" ýolun sen,
Gören bolsaň, aýdyp otur, halyn sen!
Ýatyrmy ol şindem tozap, gum bolup?!.
Ýene başyn aşak saldy sem bolup,
Bimanylyk,

Bigeleňlik,

Dymmalyk.

Jogapsyz sömelip galansoň sowal
Goja geňler galyp bakdy zürýada.
Soňam synyp silkip, hüürdäp gitdi.

Ol meniň kärizin görmänime däl,
Göwnüme bolmasa, başga bir zada,
Çal başyny ýaýkap,

hüňürdäp gitdi.

Gylyçmyrat KAKABAÝEW.

"Edebiýat we sungat" gazetini, 13.01.1989 ý. Goşgular